

అక్ష

క

స్వప్న ఆవరణమంతా హడావుడిగా వున్న ఉదయపువేళలో, ఆ ఆస్పత్రి ప్రహారీగేటు దాటి లోపలికి అడుగుపెట్టారు వెంకటలక్ష్మి. ఆమె భర్త నారాయణ.

వారిద్దరూ అక్కడికి కలిసేవచ్చినా, ఎందుకు వచ్చారనే విషయం నారాయణకు మాత్రమే తెలుసు.

అక్కడికి ఎందుకు వచ్చిందీ తెలియని లక్ష్మి మనసంతా ఉత్కంఠత నెలకొని వుంది.

వాళ్ళిద్దరూ అలా ఆస్పత్రి లోపలికి వెళ్ళాక లక్ష్మిని బయటి కూర్చోమని చెప్పి నారాయణ ఓ డాక్టర్ గదిలోకి వెళ్ళి ఏదో మాట్లాడి చీటీ రాయించుకొని వచ్చాడు.

వారిద్దరి సంభాషణలో ఎక్కువగా ఇంగ్లీషు వుండటంతో వారేం మాట్లాడిందీ ఆమెకు అర్థంకాలేదు.

డాక్టర్ ఇచ్చిన చీటీ తీసుకొని లక్ష్మిని ఓ గదిలోకి పిల్చుకెళ్ళి, అక్కడున్న లేడీడాక్టర్ కు చీటీ అందించాడు నారాయణ.

ఆమె దాన్ని చదివి తలపంకించి, తర్వాత లక్ష్మిని ఆపాదమస్తకం పరిశీలనగా చూసి, ఓ నర్సుతోపాటే ఇంకో గదిలోకి తీసుకెళ్ళింది.

అక్కడున్న కత్తులు, కటార్లు చూసాక తాను వచ్చింది ఓ ఆపరేషన్ థియేటర్ లోకి అని గ్రహించింది లక్ష్మి. దాంతోపాటే ఆమె మనసులో తెలియని ఆందోళన, భయం మొదలయ్యాయి.

తనతోపాటు అక్కడిదాకా వచ్చి వెనక్కి వెళ్ళిపోతున్న భర్త అప్పటికైనా విషయమేమిటో చెప్తాడని ఆత్రంగా, బేలగా అతని ముఖంలోకి

చూసిందామె.

ఆ చూపును అర్థంచేసుకున్నా, అతను విషయమేమిటో చెప్పలేదుగానీ "ఏం కాదులే ధైర్యంగా వుండు" అని మాత్రమే చెప్పి వెళ్ళిపోయాడు.

అతను వెళ్ళిపోయాక, డాక్టర్ తన పని తాను చేస్తూ అడిగింది.

"నీకెంతమంది పిల్లలు" ... అని

డాక్టరు చేస్తున్న పనితో బిక్కచచ్చిపోతున్న లక్ష్మి ధైర్యాన్ని దొరకబుచ్చుకుంటూ బదులిచ్చింది "ఒక్కడే బాబు, రెండేళ్ళు వుంటాయి వాడికి" అని.

"ఒక్క పిల్లాడే చాలనుకున్నావా? తెలివైనదానివే" అంటూ డాక్టర్ మెచ్చుకుంది.

అప్పటికిగానీ లక్ష్మికి అర్థంకాలేదు, తనకేఆపరేషన్ జరగబోతోందో, అది అర్థమైన మరుక్షణం ఆ ఆపరేషన్ టేబుల్ పై నుండి లేవాలనుకుందామె.

కానీ అంతలోనే తన కళ్ళముందు భర్త ముఖం, అతని కళ్ళలోని కాలిన్యం గుర్తుకురాగానే కదలకుండా అలాగే వుండిపోయింది.

ఏ విషయంలోనైనా వెంకటలక్ష్మికి భర్తమాటంటే వేదవాక్కు.

ఆమె పెళ్ళి అయి మూడేళ్లు గడిచినా, రెండేళ్ళ బిడ్డకు తాను తల్లిగా మారినా ఆమెకు భర్తపైని భక్తిభావం తగ్గలేదు.

అలాగని అతను ఆమెను పువ్వుల్లో పెట్టుకొని చూస్తాడనీ కాదు, చండశాసనుడిలా శాసిస్తాడనీ కాదు. తల్లిలేని బిడ్డ అని లక్ష్మిని అల్లారుముద్దుగా పెంచిన ఆమె తండ్రి పరంధామయ్య, అల్లుడు అడిగిన కట్నంకోసం వున్న

ఇల్లు అమ్మేసి పరాయిపంచన చేరాడు.

అయినా ఎంత కట్నం తీసుకుంటేమటుకు అక్షరంముక్కరాని తనను, బాగా చదువుకొన్న చిన్న ఉద్యోగం చేసుకుంటున్న నారాయణ పెళ్ళి చేసుకోవడమే అతని గొప్పతనమని తలపోస్తుందామె. ఆ భావనతోనే అతని సంపాదన తామిద్దరూ సుఖంగా వుండటానికి చాలకపోయినా, కట్నంగా వచ్చిన సొమ్ము, పుట్టింటి నుండి తను తెచ్చుకున్న సొత్తును అతని అవసరానికి వాడేసుకున్నా, చదువురాని బైతంటూ అవమానపర్చినా లక్ష్మికి భర్తపైని గౌరవభావం తగ్గలేదు.

నారాయణకూ ఆమె ధోరణి అర్థమైపోవడంతో ఆమెను మరింత నిర్లక్ష్యంగా చూడటం మొదలుపెట్టాడు. తనేంచేసినా ఆమె ఎదురు వెప్పదనే కనీసం మాటవరసకైనా ఏమీ చెప్పకుండా ఆమెను ఆపరేషన్ కోసం పిలుచుకువచ్చాడు.

ఆమె కూడా అతని నమ్మకం వమ్ముచేయకుండా తన మాతృత్వాన్నే వదులుకుంది.

ఆపరేషన్ చేయించుకొని ఇంటికి తిరిగి వచ్చాక, ఈ విషయం తెలిసి లక్ష్మి తండ్రి పరంధామయ్య కూతురింటికి వచ్చాడు. అతనొచ్చిన సమయంలో నారాయణ ఇంట్లో లేడు.

ఆ చిన్ని ఇంటి హాల్లో చాప పర్చుకుని నీరసంగా పడుకొని వున్న లక్ష్మి, తండ్రిని చూసి లేవబోయింది. కానీ ఆయన ఆమెను లేవకుండా వారింది, అక్కడే చతికిలపడ్డాడు.

పిల్లలంటే ప్రాణంపెట్టి తన కూతురు పిల్లలు పుట్టకుండా ఆపరేషన్ ఎందుకు చేయించుకొని వుంటుందో ఆయనకు అర్థంకాని విషయమేమీ కాదు.

అందుకే కూతుర్ని చూస్తూ అప్రయత్నంగానే కంటతడిపెట్టుకున్నాడాయన.

అదిచూసి తన మనసులోనూ బాధ పరవళ్ళు తొక్కినా, దానిని అణచిపెట్టుకుంటూ తండ్రిని ఊరడించింది లక్ష్మి.

"అదికాదమ్మా, నువ్వు..." అంటూ ఏదో చెప్తున్న ఆయన గొంతు జీరబోయింది.

"నాన్నా నువ్వు అనవసర భయాలు పెట్టుకోకు, నీనిష్ఠపడే ఈ ఆపరేషన్ చేయించుకున్నా..." అని చెప్పి "నువ్వెలా వున్నావు నాన్నా" అంటూ మాట మార్చింది లక్ష్మి.

ఎస్.నూకలక్ష్మి

16-4-93 ఆంధ్రజ్యోతి సర్టిఫైడ్ పబ్లికేషన్స్

“చావలేక బతికున్నా తల్లీ...” రుద్ధ కంఠంతో బదులిచ్చాడాయన.

మరికాసేపు అవీ, ఇవీ మాట్లాడి, ఉయ్యాలలో నిద్రపోతున్న మనవడిని మురిపెంగా చూసి, కళ్ళు తుడుచుకుంటూ బయటపడ్డాడు పరంధామయ్య. అదే ఆయన ఆఖరుసారిగా ఆ ఇంటికి వచ్చి వెళ్ళడం. ఆ తర్వాత ఈ లోకం నుండే నిష్క్రమించాడు.

* * *

కాలం ఎవరినీ లెక్కచేయకుండా పరుగులీసింది. చూస్తుండడగానే నాలుగు వసంతాలు కాలచక్రాల క్రిందపడి నలిగిపోయాయి.

ఈ నాలుగేళ్ళూ లక్ష్మీ నారాయణల జీవితంలో ఎన్నో మార్పులు సంభవించాయి. ఏదో చిన్న ఉద్యోగం చేసుకొనే నారాయణ రాజకీయాలవైపు మళ్ళడంతోపాటు, ఆ ప్రాంతంలో వుండే ఓ చోటనాయకుడి బంటుగా మారిపోయి ఉద్యోగాన్ని నిర్లక్ష్యం చేయడంతో అది కాస్తా ఊడిపోయింది. నాయకుల ప్రాపకంతో

ఆరేళ్ళు రావడంతో వాడు తనలాగా చదువు రానివాడు కాకూడదంటూ, వాణ్ని స్కూల్ కు పంపించిందామె. రాజేష్ స్కూల్ కు వెళ్ళడం మొదలుపెట్టాక అతను స్కూల్ కు వెళ్ళి మళ్ళీ తిరిగివచ్చేంతవరకూ వాడి రాకకోసం ఎదురు చూసేది. రాజేష్ స్కూల్ నుండి వచ్చాక ఆ పసివాని మాటలు వింటూ, వాడితో కబుర్లు చెబుతూ అన్నం తిన్నాననిపించేది

ఇరవైమూడేళ్ళ లక్ష్మీ కష్టాల తాకిడికి ముప్పై ఐదేళ్ళ ముదితలా ఎండిపోయినా, జీవచ్ఛవంగా నైనా బ్రతికి వుందంటే ఆ పసివాడే కారణం.

కానీ ఆమెలో ఆపాటి సంతోషాన్ని చూసికూడా విధి ఓర్వలేకపోయింది.

* * *

ఆరోజు సాయంత్రం స్కూల్ నుండి ఇంటికొస్తూ రోడ్డుదాట

వుందిపోయింది. కానీ అలాంటప్పుడు కూడా భర్త ఆమెను ఓదార్చలేదు.

రాజేష్ మరణించిన ఓ నాలుగైదు రోజులకు ఎవరో కొందరు పెద్దమనుషులు వచ్చి నారాయణతో మాట్లాడటం, అతను లేని బాధ నటిస్తూ, వద్దు వద్దంటూనే వారిలో ఒకతను ఇచ్చిన నోట్లకట్టని అందుకోవడం గమనించి



అవ్వడప్పుడూ తెచ్చే మొత్తాలతో ఇల్లు గడవడం కష్టంగా మారిపోయింది. అలాగే అతను ఇష్టమొచ్చినప్పుడు ఇంటికి రావడం, లేకపోతే ఒకటి రెండురోజులు అసలు కనిపించకుండా పోవడంతో లక్ష్మీకి ఒంటరితనమే మిగిలింది.

ఆమె చీకటి జీవితాన మిగిలిన కాంతి ఆమె ఒక్కగానొక్క బిడ్డ రాజేష్. అయితే వాడికి

బోయిన రాజేష్ ఓ రాకాసి బస్సు తాకిడికి బలైపోయాడు.

ఆ వార్త వినగానే లక్ష్మీ ఏడుస్తూ కుప్పకూలిపోయింది. ఆ తర్వాత భర్త ఎవ్వడు వచ్చాడో, తన బంగారుకొండని, కలలపంటని మట్టిలో ఎలా కప్పెట్టారో కూడా తెలియనంతగా పిచ్చిదానిలా రోజులతరబడిగా రోదిస్తూ

దామె.

ఆ క్షణానే లక్ష్మీ తన భర్త నైజం ఏమిటో ఆకలింపు చేసుకోగలిగింది. అతను ఎలాంటి నీచానికి పాలింది అర్థమైంది. కానీ అప్పుడు కూడా ఆమె పెదవి విప్పలేదు.

* * *

మరికొంతకాలం గడిచాక, ఎన్నడూలేని విధంగా ఓరోజున తన భర్త బయటికి ఎక్కడికి వెళ్ళకుండా ఇంట్లోనే వుండిపోవడం లక్షికి ఆశ్చర్యం కలిగించింది. అప్పడప్పుడే తను బిడ్డ పోయిన దుఃఖం నుండి కోలుకుంటోంది.

పగలంతా నారాయణ లక్షి తో ఏదో చెప్పాలని ప్రయత్నించి, మళ్ళీ రాత్రి భోజనాలు అయ్యాక మెల్లిగా నోరు విప్పాడు.

“లక్షి ... నీతో ఓ విషయం చెప్పాలన్నాంటున్నాను” నాందిగా అన్నాడతను.

ఏమిటి అన్నట్లు చూసిందామె అతనివైపుకు.

“చూడు లక్షి, నేనిలా అంటున్నానని బాధ పడవద్దు. నా పరిస్థితి అర్థంచేసుకో, ఇప్పుడు రాజీష్ పోవడంతో నాకు వంశాంకురం అంటూ లేకుండాపోయింది. పోనీ ఇకముందు ఇంకొకడు వుడతాడా అంటే నీకా అవకాశం లేదు. అందుకని నేను మళ్ళీ పెళ్ళి చేసుకోవాలనుకుంటున్నాను” ... ఎటో చూస్తూ చాలా మామూలుగా చెప్పాడతను.

“నేను రెండో పెళ్ళి చేసుకుంటే అప్పుడు నువ్వు నాతోపాటుగా ఈ ఇంట్లో వుండలేవుకదా... అలాగని నీకు అన్యాయం చెయ్యను.

నా బిడ్డ బస్సు కింద పడ చచ్చిపోతే, వాడి చావుకు ఖరీదు కట్టి ఆ బస్సు వాడి దగ్గర్నుంచి డబ్బు తీసుకున్నప్పుడే నా దృష్టిలో నువ్వు చచ్చిపోయావు. నా బిడ్డ ప్రాణానికి కట్టిన ఖరీదులో నుంచి ఐదు వేలు పారేసి నన్ను వదిలించుకోవాలనుకుంటున్నావా?”

నువ్వు స్వంతంగా బతుక్కోవడానికి ఐదువేలు ఇస్తాను.”

ఇక నీదారి నువ్వు చూసుకుంటే నీ ముఖాన ఇంత ముప్పిపడేస్తానని పరోక్షంగా చెప్పి ఇక ఏమంటావ్? అన్నట్లు ఆమెవైపు చూసాడతను.

తన మాటలు వినగానే లక్షి కన్నీళ్ళపర్యంత మైపోతూ తన కాళ్ళు పట్టుకుంటుందని అతను భావించాడు.

కానీ అలా జరగలేదు. తొలిసారిగా ఆమె మొగుని ఎదుట తలెత్తి నిలబడి బదులిచ్చింది.

“నా బిడ్డ బస్సు కిందపడి చచ్చిపోతే వాడి చావుకు ఖరీదుకట్టి ఆ బస్సువాడి దగ్గర్నుంచి డబ్బు తీసుకున్నప్పుడే నువ్వు నా దృష్టిలో సచ్చి

పోయావ్. ఇప్పుడు నా బిడ్డ ప్రాణానికి కట్టిన ఖరీదు సొమ్ములో నుండి ఐదువేలు పారేసి నన్ను వదిలించుకోవాలనుకుంటున్నావా?” సూటిగా అడిగిందామె.

నివ్వులు కురుస్తున్నట్లు లక్షి కళ్ళలోకి చూడ లేకపోయాడు నారాయణ.


“నువ్వు వదిలించుకోవాలనుకుంటే, నిన్ను అంటిపెట్టుకుని వుండాలని నేనూ అనుకోవడంలేదు. కానీ నేను ఈ ఇల్లు విడిచి వెళ్ళాలంటే నువ్వు మా నాన్నదగ్గర్నుంచి లాగిన కట్టం సొమ్ముతా వెనక్కి ఇవ్వాలి. లేకపోతే కోర్టుకు వెళ్ళి నాకు రావాల్సింది ఇప్పించమని వాళ్ళనే అడుగుతా” ఆ మాటలు పదునెక్కుతున్నాయి. ఆ మాటలతో బెదిరిపోయిన నారాయణకు తన ఎదుట వున్నది తన భార్యేనా అని అనుమానం వచ్చింది.

“అసలు ఆరోజున నాకు బదులుగా నీకే పిల్లలేకుండా ఆపరేషన్ జరిగివుంటే ఇప్పుడు నువ్వు ఏం చేసేవాడివో చెప్తా?”

ఆ ప్రశ్నకు జవాబు లేదు అతని వద్ద.



ఉత్తమ శ్రేణి ఉదాహరణ...



12mm O.D to 250mm O.D

సూధాకర్

రిజిడ్ పి.పి.సి. నీటి వైపులు

శివారుచేయువారు రాతి పైప్స్ & ప్రొఫైల్స్ పై లిమిటెడ్ సూర్యాపేట మార్కెటింగ్ చేయువారు సుధాకర్ ఏజన్సీస్, హైదరాబాద్ సూర్యాపేట

16-4-93 ఆంధ్రజ్యోతి సచిత్రవారపత్రిక